

**नवीन विमान खरेदी करण्यास
प्रशासकीय मान्यता देण्याबाबत.**

महाराष्ट्र शासन
सामान्य प्रशासन विभाग
शासन निर्णय क्रमांक -एव्हीएन.१००८/प.क्र.५७७/२८-अ
मंत्रालय, मुंबई-४०००३२.
दिनांक : २८ मे २००८

वाचा:- विमानचालन संचालनालय, मुंबई यांचे पत्र क्रमांक-७२९/०८, दिनांक ५ मे २००८

प्रास्ताविक - मा.राज्यपाल, मा.मुख्यमंत्री, मा.उप मुख्यमंत्री आणि अति-अतिमहत्वाच्या व्यक्तींच्या शासकीय दौऱ्यासाठी हवाई प्रवासाकरिता राज्य शासनाच्या अखत्यारित विमानचालन संचालनालय, मुंबई अंतर्गत सध्या एक टर्बोप्रॉप विमान उपलब्ध आहे. सदर विमान १० वर्षांपूर्वी खरेदी केले असून, त्यातील बहुतेक प्रणाल्या सध्या कालबाह्य होण्याच्या मार्गावर आहेत. सदर विमानामध्ये नवीन प्रणाल्या बसवावयाच्या झाल्यास त्याकरिता मोठ्या प्रमाणावर खर्च येईल. या विमानाची अंतर्गत रचना १० ते १२ वर्षांपूर्वीची असल्यामुळे नवीन प्रणाल्या सदर विमानात बसविणे शक्य होणार नाही. या विमानाचा वेग कमी आहे. तसेच सदर विमान जास्त ऊंचीवरून उड्डाण करू शकत नाही. या विमानाच्या दुरुस्तीसाठी वारंवार मोठ्या प्रमाणात खर्च येत आहे. खराब हवामानात सध्याचे टर्बोप्रॉप विमान सर्व विमानतळावरून वापरता येत नाही. तसेच सदर एकमेव विमान अन्य तांत्रिक कारणांमुळे प्रवासासाठी उपलब्ध न झाल्यास मान्यवरांच्या हवाई प्रवासाची गैरसोय होते. त्यामुळे एक नवीन अत्याधुनिक विमान खरेदी करण्याबाबतचा प्रस्ताव शासनाच्या विचाराधीन होता.

१.१ विमानचालन संचालनालयाशी संबंधित प्रश्नांबाबत मा.मुख्य सचिव यांच्या अध्यक्षतेखाली शक्ती प्रदत्त समिती गठीत करण्यांत आली आहे. सदर समितीच्या दिनांक १८ जुलै २००७ च्या बैठकीमध्ये नवीन विमान खरेदीबाबत विमानचालन संचालनालयाने सादर केलेल्या प्रस्तावाबाबत चर्चा करून, समितीने (१)प्रिमियर-१अ (२)हॉकर-७५०एक्सपी आणि (३)सायटेशन एक्सएलएस या तीन प्रकारच्या विमानांना प्राथमिक पसंती दिली.

१.२ सदर समितीच्या दिनांक २५ फेब्रुवारी २००८, दिनांक ३ एप्रिल २००८ आणि दिनांक ७ मे २००८ च्या बैठकीमध्ये विमानचालन संचालनालयाने नवीन विमान खरेदीबाबत सादर केलेला प्रस्ताव आणि संबंधित विमान कंपन्यांनी केलेले सादरीकरण विचारांत घेऊन तसेच महाराष्ट्रातील विमानतळावरील छोट्या धावपट्ट्या व उच्च तापमान यांचा विचार करून सायटेशन एक्सएलएस हे विमान राज्यातील धावपट्ट्यांची लांबी पाहतां अधिक ठिकाणी उतरू शकेल, इंधनाची बचत, प्रवासी वाहून नेण्याची क्षमता आणि महाराष्ट्रातील तपमानाच्या स्थितीनुसार अनुकूलता या बाबी विचारांत घेऊन, शक्ती प्रदत्त समितीने दिनांक ७ मे २००८ च्या बैठकीमध्ये सेसना कंपनीचे सायटेशन एक्सएलएस (Citation XLS) हे नवीन विमान खरेदी करण्याबाबत शिफारस केली आहे. त्यानुसार नवीन विमान खरेदीचा प्रस्ताव शासनाच्या विचाराधीन होता.

शासन निर्णय-

२. मा.राज्यपाल, मा.मुख्यमंत्री, मा.उप मुख्यमंत्री आणि अति-अतिमहत्वाच्या व्यक्तींच्या शासकीय दौऱ्यासाठी हवाई प्रवासाकरिता राज्य शासनाच्या अखत्यारितील विमानचालन संचालनालय, मुंबई अंतर्गत सेसना कंपनीचे सायटेशन एक्सएलएस (Citation XLS) हे नवीन विमान खरेदी करण्यास आणि सदर विमानासाठी विमानचालन संचालनालयातर्गत वैमानिकाचे अतिरिक्त एक पद मंजूर करण्यास तसेच याअनुषंगाने खालील बाबीस प्रशासकीय मान्यता देण्यांत येत आहे. तसेच खरेदी करारावर स्वाक्षरी करण्यास संचालक, विमानचालन यांना प्राधिकृत करण्यात येत आहे.

- (२.१) नवीन विमानाची किंमत (आवश्यक सुटे भाग/टूल्ससह)-यु.एस.डॉलर्स १२,७६५,६७४.०६
- (२.२) नवीन विमानाच्या प्रशिक्षणासंदर्भात ३ वैमानिकांचा हवाई प्रवास खर्च रु.२.२५ लक्ष
- (२.३) दैनिक भत्त्यासंदर्भात ३ वैमानिकांच्या १५ दिवसांकरिता १०० डॉलर्स प्रतिदिन प्रमाणे रु.२.८९ लक्ष
- (२.४) वैमानिकाचे अतिरिक्त एका पदासाठी वार्षिक वेतन व भत्ते व इतर सुविधा
 - (अ) भारतीय वायु सेनेतील वैमानिकाची प्रतिनियुक्तीने नियुक्ती केल्यास रु.१२ लक्ष
 - (ब) नागरी वैमानिकाची नियुक्ती केल्यास रु.३६ लक्ष
 - (क) सदर वैमानिकास भारतीय वायुसेनेतील सध्या प्रतिनियुक्तीवर असलेल्या वैमानिकांप्रमाणेच शासकीय निवासस्थान व इतर सोयी-सुविधा अनुज्ञेय राहतील.

३. या प्रकरणी वित्तीय मंजूरीचे आदेश स्वतंत्ररित्या निर्गमित करण्यात येतील.

४. सदर शासन निर्णय महाराष्ट्र शासनाच्या www.maharashtra.gov.in या वेब साईटवर उपलब्ध करण्यात आला असून, त्याचा संगणक सांकेतांक २००८१०७१२४९२६००१ असा आहे.

महाराष्ट्राचे राज्यपाल यांच्या आदेशानुसार व नावांने.

सही/-

(रा.तु.जाधव)

उप सचिव, महाराष्ट्र शासन.

प्रति,

मा.राज्यपाल यांचे सचिव, राजभवन, मुंबई
मा.मुख्यमंत्री यांचे प्रधान सचिव, मंत्रालय, मुंबई
मा.उप मुख्यमंत्री यांचे सचिव, मंत्रालय, मुंबई
सर्व मा.मंत्री आणि मा.राज्यमंत्री यांचे खाजगी सचिव, मंत्रालय, मुंबई
मा.मुख्य सचिव, महाराष्ट्र शासन, मंत्रालय, मुंबई
अपर मुख्य सचिव, नियोजन विभाग, मंत्रालय, मुंबई
प्रधान सचिव, वित्त विभाग, मंत्रालय, मुंबई
सचिव(विमानचालन), सामान्य प्रशासन विभाग, मंत्रालय, मुंबई
संचालक, विमानचालन संचालनालय, हॅंगर क्र.६, जुहू विमानतळ, मुंबई
महालेखापाल १/२, (लेखा व अनुज्ञेयता/लेखापरीक्षा), महाराष्ट्र राज्य, मुंबई/नागपूर

अधिदान व लेखाधिकारी, मुंबई
निवासी लेखापरीक्षा अधिकारी, मुंबई
निवडनस्ती